

પ્રસાર ભારતી

સમાચાર વિભાગ, આકાશવાણી, અમદાવાદ

Date : 12-04-2026

Day : SUNDAY

Evening : 7.10 to 7.20 pm

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ પટેલ વાંચે છે.

- 1) રાજ્યની સ્થાનિક સ્વરાજ્ય સંસ્થાઓની ચુંટણીઓ માટે ભાજપ, કોંગ્રેસ અને આમ આદમી પાર્ટી સહિત અન્ય પક્ષોએ પ્રચાર કાર્ય શરૂ કર્યું.
- 2) ઇરાનમાં ફસાયેલા વલસાડ જિલ્લાના 72 માછીમારો આવતીકાલે વહેલી સવારે વલસાડ આવી પહોંચશે.
- 3) ઉચ્ચતર માધ્યમિક શિક્ષક યોગ્યતા કસોટી શાંતિપૂર્ણ વાતાવરણમાં યોજાઈ.
- 4) હવામાન વિભાગે રાજ્યમાં કાળઝાળ ગરમીની આગાહી કરી.
- 5) IPL ક્રિકેટમાં, ગુજરાત લખનઉ સુપર જાઈન્ટ્સણે 7 વિકેટે હરાવ્યું.

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

JAN SEVA SANKALAP - BJP

ગુજરાત પ્રદેશ ભાજપ દ્વારા આજે તમામ 15 મહાનગરપાલિકાઓમાં આયોજિત 'જનસેવા સંકલ્પ' કાર્યક્રમ અંતર્ગત અમદાવાદના કાંકરિયા ખાતે આયોજિત કાર્યક્રમમાં મુખ્યમંત્રી ભુપેન્દ્ર પટેલે ઉપસ્થિત રહી અમદાવાદના 48 વોર્ડના તમામ ઉમેદવારોને જનસેવાનો સંકલ્પ લેવડાવ્યો હતો. જે અંતર્ગત સૌ ઉમેદવારોએ ભાજપની અંત્યોદય અને વિકાસની વિચારધારાને અનુરૂપ સતત જનતાની વચ્ચે રહી કાર્ય કરવા અને ભાજપની કેન્દ્ર તથા રાજ્ય સરકારની વિવિધ જનકલ્યાણકારી યોજનાઓનો લાભ પ્રત્યેક લાભાર્થી સુધી પહોંચાડવા કટિબદ્ધતા વ્યક્ત કરી હતી.

આ પ્રસંગે રાજ્ય સરકારના કેબિનેટ મંત્રીશ્રી ઋષિકેશ પટેલે પત્રકારો સાથે વાત કરતાં જણાવ્યું હતું કે, આજે રાજ્યની 15 મહાનગરપાલિકાઓના ભાજપના તમામ ઉમેદવારોએ 'જનસેવા સંકલ્પ' કાર્યક્રમ અંતર્ગત દરેક મહાનગરમાં ઉમેદવારોએ સંકલ્પ લીધા હતા.

(BYTE : RUSHIKESH PATEL)

'જનસેવા સંકલ્પ' કાર્યક્રમ અન્વયે રાજ્યના નાયબ મુખ્યમંત્રી હર્ષ સંઘવી વડોદરા મહાનગર ખાતે કાલાઘોડા સર્કલ પાસે આયોજિત કાર્યક્રમમાં ઉપસ્થિત રહ્યાં હતાં જ્યાં તેઓની ઉપસ્થિતિમાં વડોદરા

મહાનગરપાલિકાની ચૂંટણી માટે ભારતીય જનતા પાર્ટીના ઉમેદવારોએ જનસેવાનો સંકલ્પ લીધો હતો.

પોરબંદરના સુદામા ચોક ખાતે ભાજપ દ્વારા "જનસેવા સંકલ્પ" કાર્યક્રમ કેબિનેટ મંત્રી અર્જુન મોઢવાડીયાની ઉપસ્થિતિમાં યોજાઈ ગયો. જેમાં ભાજપના તમામ ઉમેદવારોએ જનસેવા સંકલ્પ લીધા હતા.

દરમિયાન કોંગ્રેસે આજથી સ્થાનિક સ્વરાજ્ય સંસ્થાઓની ચૂંટણીઓ માટે આજથી પ્રચાર કાર્યનો પ્રારંભ કર્યો છે. ગુજરાત પ્રદેશ કોંગ્રેસ સમિતિના પ્રવક્તા ડૉક્ટર મનીષ દોશીએ જણાવ્યું છે કે આજથી મહાનગરપાલિકાઓ, નગરપાલિકાઓ અને તાલુકા પંચાયતમાં ઉમેદવારોએ લોક સંપર્ક કરીને પ્રચાર કર્યો હતો.

(BYTE : MANISH DOSHI)

આમ આદમી પાર્ટીના ઉમેદવારોએ ડોર ટુ ડોર જઈને પ્રચાર કર્યો હતો. લોકોને આમ આદમી પાર્ટીને સહકાર આપવા અપીલ કરી હતી.

NAVSARI-GANZO

નવસારી જિલ્લાના વાંસદા તાલુકાના સરહદી વિસ્તારમાં સ્પેશિયલ ઓપરેશન ગ્રુપે ઘોડમાળ ગામ નજીક ખેતરમાં ગાંજાના વાવેતર સાથે એક વ્યક્તિની ધરપકડ કરી છે. પોલીસે કુલ 1 લાખ 81 હજાર રૂપિયાથી વધુનો મુદ્દામાલ કબજે કર્યો છે, જેમાં 94 ગાંજાના છોડ, મોબાઈલ ફોન અને અન્ય દસ્તાવેજોનો સમાવેશ થાય છે. પોલીસે NDPS એક્ટ હેઠળ ગુનો નોંધી આગળની તપાસ હાથ ધરી છે.

VALSAD - IRAN – MACHHIMAR PARAT

અમેરિકા અને ઈરાન વચ્ચે ચાલતા યુદ્ધ દરમિયાન ગુજરાતનાં વલસાડ જિલ્લાના 72 જેટલા માછીમારો છેલ્લા 2 મહિનાથી ઈરાનમાં ફસાઈ ગયા હતા. આ તમામ માછીમારો આવતીકાલે વહેલી સવારે વલસાડ આવી પહોંચશે.

અમારા નવસારીના પ્રતિનિધિ અશોક પટેલના જણાવ્યા મુજબ ઈરાનમાં માછીમારી કરવા ગયેલા 72 માછીમારો યુદ્ધને કારણે ફસાઈ ગયા હતા. ગણદેવી તાલુકાના માછીમાર આગેવાન માથુર ટંડેલ સહિતના આગેવાનોએ સરકારને કરેલી રજૂઆત બાદ ગુજરાતના માછીમારોને સરકારે ઈરાનથી પાછા સલામત ભારત પરત લાવવાની પ્રક્રિયા શરૂ કરી હતી. જેના ભાગ રૂપે ઈરાનથી ચેન્નાઈ વિમાનીમથકે આજે સવારે આવી પહોંચ્યા હતા. ચેન્નાઈથી આ માછીમારો લકજરી બસ દ્વારા આવતીકાલે સવારે પોતાના વતનમાં પાછાં પહોંચશે. આકાશવાણી સાથેની વાતચીતમાં માછીમાર જયંતીભાઈ બાવાભાઈએ વધુ માહિતી આપી.

(BYTE : JYANTIBHAI BAVABHAI)

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

DESK

TAT – HS EXAM

ઉચ્ચતર માધ્યમિક શાળાઓમાં શિક્ષક બનવા માટે TAT-HS પરીક્ષા આજે લેવામાં આવી હતી. રાજ્યભરના 6 જિલ્લાઓમાં યોજાયેલી પરીક્ષામાં 1 લાખ 65 હજાર જેટલા ઉમેદવારોએ ઉપસ્થિત રહ્યાં હતા. જેના માટે 862 પરીક્ષા કેન્દ્રો પર પરીક્ષા લેવામાં આવી હતી. અમદાવાદ શહેરમાં 31 હજાર 170 અને અમદાવાદ ગ્રામ્યમાં 18 હજાર 94 ઉમેદવારોએ પરીક્ષા આપી છે. આ પરીક્ષા 2 ભાગમાં લેવામાં આવી હતી અને શાંતિપૂર્ણ વાતાવરણમાં પરીક્ષા પૂર્ણ થઈ હતી.

WEATHER

રાજ્યના ફરી એક વખત કાળઝાળ ગરમી નાગરિકોને સહન કરવી પડશે. હવામાન વિભાગ દ્વારા રાજ્યમાં કાળઝાળ ગરમીની આગાહી કરવામાં આવી છે. આગામી 48 કલાકમાં અનેક શહેરમાં ગરમીનું મોજું ફરી વળે તેવી શક્યતા છે. તેમજ સૌરાષ્ટ્ર અને કચ્છ વિસ્તારોમાં હિટવેવની પરિસ્થિતિ સર્જાઈ શકે છે અને તે માટે હવામાન વિભાગ દ્વારા યલો અલર્ટ જાહેર કરવામાં આવ્યું છે. રાજ્યના મોટાભાગના જિલ્લાઓમાં તાપમાનમાં બેથી ત્રણ ડિગ્રીનો વધારો પણ નોંધાઈ શકે છે. જોકે અત્યાર સુધી વેસ્ટર્ન ડિસ્ટર્બન્સની અસરના કારણે તાપમાનમાં ઘટાડો નોંધાયો હતો. પરંતુ હવે નવી કોઈ સિસ્ટમ ન બનતા ગરમીનો પારો વધી શકે છે. આ અંગે હવામાન વિભાગના વૈજ્ઞાનિક પ્રદીપ શર્મા વધુ માહિતી આપી.

(BYTE : PRADDEP SHARMA)

EVE. IPL

IPL ક્રિકેટમાં, લખનૌ સુપર જાયન્ટ્સે લખનૌના એકાના ક્રિકેટ સ્ટેડિયમ ખાતે ગુજરાત ટાઈટન્સને જીતવા માટે 165 રનનો લક્ષ્યાંક આપ્યો હતો. જેનો પીછો કરતાં ગુજરાત ટાઈટન્સે 18.4 ઓવરમાં 165 રન કરીને વિજય મેળવ્યો છે. લખનૌ સુપર જાયન્ટ્સના માર્કેરામ 30 રન સાથે સૌથી વધુ રન બનાવ્યા હતા. ગુજરાત માટે, પ્રસિધ્ધ કૃષ્ણાએ ચાર વિકેટ ઝડપી હતી. જ્યારે ગુજરાત ટાઈટન્સના જોશ બટલરે 60 રન અને શુભમન ગિલે 56 રન કર્યા હતા.

KHELO INDIA TRIBAL GAMES

છત્તીસગઢ ખાતે નેશનલ કક્ષાની પ્રતિષ્ઠિત ખેલો ઈન્ડિયા ટ્રાઈબલ ગેમ્સ-2026 માં 400 મીટર રીલે દોડ સ્પર્ધામાં દેશભરના વિવિધ રાજ્યોના ખેલાડીઓએ ભાગ લીધો હતો. આ સ્પર્ધામાં તાલાલા ગીરના સિદી આદિવાસી સમાજના યુવાન વાહીદ સકીલભાઈ પરમારે ઉત્કૃષ્ટ પ્રદર્શન કરી ત્રીજું સ્થાન પ્રાપ્ત કર્યું છે.

RAJKOT-RAILWAY

પશ્ચિમ રેલવેના રાજકોટ ડિવિઝનના ટ્રેક્શન ડિસ્ટ્રિબ્યુશન વિભાગે નાણાકીય વર્ષ 2025-26 દરમિયાન વિકાસ, સુરક્ષા અને તકનીકી નવીનતાના ક્ષેત્રમાં નોંધપાત્ર સિદ્ધિઓ નોંધાવી છે. રાજકોટ ડિવિઝનના સિનિયર ડિવિઝનલ કોમર્શિયલ મેનેજર સુનિલ કુમાર મીનાએ જણાવ્યું હતું કે, વર્ષ દરમિયાન ડિવિઝન દ્વારા વાંકાનેર અને ગોરિંજામાં બે નવા ટ્રેક્શન સબ-સ્ટેશન - TSS શરૂ કરવામાં આવ્યા છે. ગતિ શક્તિ મલ્ટી-મોડલ કાર્ગો ટર્મિનલ - GCT અને લુણસરિયા-નવલખી જેવી મહત્વની ખાનગી સાઇટિંગ્સનું વિદ્યુતીકરણ પૂર્ણ કરાયું છે.

MANGO IN VALSAD

વલસાડના નાનાપોંઢા વિસ્તારમાં ઉનાળાની શરૂઆત સાથે જ કેરી બજારમાં ચહલપહલ જોવા મળી રહી છે. નાનાપોંઢા કેરી માર્કેટમાં માંડવા ગામે કેરી મંડપનું શુભ મુહૂર્ત કરાયું હતું. મંડપ શરૂ થતાં જ પહેલા દિવસે જ રાજાપુરી અને કેસર, તોતાપુરી, દેશી કેરીઓનું આગમન થયું હતું. પહેલા દિવસે જ 80 કેરેટ કેરી બજારમાં પહોંચતા વેપારમાં પણ તેજી જોવા મળી રહી છે. હાલના બજાર ભાવ મુજબ રાજાપુરી કેરીનો ભાવ એક નંબર માલ 900, અથાણાની કેરી 600, તોતાપુરી 500, દેશી કેરી 250 અને કેસર કેરીનો ભાવ 3000 સુધી રહ્યો છે. વેપારીઓ મુજબ શરૂઆતમાં આવક ઓછી હોવાથી ભાવ ઊંચા છે.